

مرزا صاحب اور ہتھیار بندی

ابوالسہیل۔ المانیہ ❁

میں سیرت مرزا غلام اے قادیانی، جس کے مصنف انکے اپنے ہونہار اور انکی طرف سے ”قمر الانبیاء“ کا خطاب پائے ہوئے سپوت مرزا بشیر احمد ایم اے ہیں، کا مطالعہ کر رہا تھا کہ میرے سامنے یہ روایت آئی۔ ”بیان کیا مجھ سے عبدالرحمن صاحب مصری نے کہ ایک دفعہ حضرت مسیح موعود علیہ السلام نماز ظہر کے بعد مسجد میں بیٹھ گئے ان دنوں میں آپ نے شیخ سعد اللہ ہیانوی کے متعلق لکھا تھا کہ یہ ابتر رہے گا اور اسکا بیٹا جواب موجود ہے وہ نامرد ہے، گویا اسکی اولاد آگے نہیں چلے گی۔ (خاکسار عرض کرتا ہے کہ سعد اللہ سخت معاند تھا اور حضرت مسیح موعود کے خلاف بہت بیہودہ گوئی کیا کرتا تھا) مگر ابھی آپکی یہ تحریر شائع نہ ہوئی تھی۔ اس وقت مولوی محمد علی صاحب نے آپ سے عرض کیا کہ ایسا لکھنا قانون کے خلاف ہے۔ اس کا لڑکا اگر مقدمہ کر دے تو پھر اس بات کا کیا ثبوت ہو سکتا ہے کہ وہ واقعی نامرد ہے۔ حضرت صاحب پہلے نرمی کے ساتھ مناسب طریق پر جواب دیتے رہے۔ مگر جب مولوی محمد علی صاحب نے بار بار پیش کیا اور اپنی رائے پر اصرار کیا تو حضرت صاحب کا چہرہ سرخ ہو گیا اور آپ نے غصے کے لہجے میں فرمایا، ”جب نبی ہتھیار لگا کر باہر آجاتا ہے تو پھر ہتھیار نہیں اُتارتا“۔ سیرت المہدی جلد اول، روایت ۴۲

ص ۳۵-۳۲، مصنفہ مرزا بشیر احمد ایم اے، پوری روایت درج کر دی ہے تا کہ کمی بیشی کا الزام نہ لگے، روایت پڑھنے کے بعد میرے تاثرات اور سوالات کیا تھے، میری خواہش ہے کہ میں آپکو بھی ان میں شریک کروں تا کہ ملکر انجوائے کریں اور قادیانی بھائیوں سے جواب پوچھیں!

❁ دیکھئے، یہ ”عظیم الشان نبی“ کس طرح سیدتان کر قانون کی، اخلاق کی، شرافت کی خلاف ورزی کر رہا ہے!

❁ اپنے ماننے والوں کی تربیت کر رہا ہے کہ جہاں قانون کمزور ہو، اسکو اس نظر انداز کر دوجیسے اس کا جو دیا نفاذ بے معنی ہے!

❁ کیا نبی کا یہ کام ہے کہ مخالفین کی انتہائی نجی زندگی کے بارے میں خبریں حاصل کرے اور انکو پھیلائے؟

❁ اور ایک مرید توجہ دلاتا ہے کہ یہ بات قانوناً غلط ہے، (اخلاق اور شرافت کی وجہ سے نہیں)، تو اسکو ٹالنے کی کوشش کی جاتی ہے۔ اور یاد دلا یا جاتا ہے کہ دھیان کرو اور اپنی

اوقات میں رہو، لیکن وہ پڑھا لکھا مرید پھر بھی اپنا فرض ادا کرتے ہوئے اپنے پیر کو قانون توڑنے سے باز رکھنے کی کوشش کرتا ہے اور جب.....

❁ اپنی صائب رائے پر اصرار کرتا ہے تو ”امام الزمان“ غصہ سے سرخ ہو جاتے ہیں۔

❁ وہ پھر اصرار کرتا ہے تو کہتے ہیں ”اسوقت نبی ہتھیار لگا کر باہر آیا ہوا ہے اور اب یہ ہتھیار نہیں اتریں گے“۔

❁ اب ہوتا کیا ہے؟ یہ سنتے اور دیکھتے ہی کہ (خود ساختہ) نبی ہتھیار لگا کر باہر آ گیا ہے، مارے حیرت کے میدان با وفا کے منہ کھلے رہ جاتے ہیں، آنکھیں پھیل جاتی ہیں اور

کانوں کو یقین نہیں آتا کہ جہاد کو حرام قرار دیکر، اب پیر جی خود ہتھیار باندھ کر نکل آئے ہیں؟ میدان با وفا کی سٹی گم ہے کہ ہم کون سے ہتھیار باندھ کر پیر کی پیروی کریں۔

❁ اور پھر چشم فلک کے ساتھ دنیا اور میدان باصفانے بھی دیکھا اور سنان ہتھیاروں کے ساتھ مرزا صاحب کیسے جنگ کرتے ہیں؟ حملہ ہوتا ہے اور پھر سب دیکھتے ہیں کہ ایک

گولہ پھٹتا ہے، اور اسمیں سے آواز آتی ہے سعد اللہ ہیانوی کا بیٹا نامرد ہے، دوسرا گولہ پھٹتا ہے، آواز آتی ہے، سعد اللہ سفیوں کا نطفہ ہے..... پھر تیسرا گولہ اور وغیرہ وغیرہ

..... اس طرح ثابت کر دیا کہ مرزا صاحب کے ہتھیار شرافت نہیں بلکہ گالیاں اور الزام تراشیاں ہیں۔ اور ان ہتھیاروں کو اپنے مخالفین پر استعمال کرنے سے ان کو نہ تو

اخلاق، نہ شرافت، نہ شریعت اور نہ ہی ملکی قانون روک سکتا ہے۔

❁ اور پھر واقعی مرزا صاحب دوسروں کو گالیاں نکالنے والے جو ہتھیار باندھے ہوئے باہر نکلے تھے، زندگی بھر وہ ہتھیار نہیں اتارے، اور ان ہتھیاروں سے مرزا صاحب نے

وفات تک دشمنوں کو آرام سے نہیں بیٹھنے دیا، اور اس زہریلے ایٹمی گالیوں کے حملوں کی تابکاری ابھی تک تباہی پھیلا رہی ہے، اور پچہ نہیں کب تک شرافت اور اخلاق ان حملوں کا ماتم

کرتے رہیں گے؟

❁ ساری عمر انگریز حکام کے تلے چاٹے، اور مخالفین کو گندی ترین گالیوں سے نوازا۔ کیا نبی کے ہتھیار ایسے ہی ہوتے ہیں؟

❁ قادیانی دوستو جب آپ سے مرزا صاحب کی گالیوں کی بات کر دو تو فوراً قرآن کریم کے بعض سخت الفاظ کو گالیاں قرار دیکر مرزا صاحب کے دفاع میں لگ جاتے ہو، بالفرض

محال اگر تمہارا موقف مان لیں تو بتاؤ کہ کیا قرآن کریم نے یا آنحضرت ﷺ نے بھی گالیوں یا دشنام دہی کو نبی یا اللہ کے ہتھیار قرار دیا ہے؟